

## खास खबरें

## जिला न्यायालय से बाइक चोरी

**नप्र.भोपाल:** राजधानी के एमपी नगर थाना क्षेत्र स्थित जिला न्यायालय परिसर से अज्ञात बदमाश हीरो मोटरसाइकिल (एमपी-04 एमयू-3900) चोरी कर ले गया। वाहन मालिक की शिकायत पर पुलिस ने अज्ञात आरोपी के खिलाफ वाहन चोरी का मामला दर्ज कर जांच शुरू कर दी है।

## दानिश नगर में कार की टक्कर

बागसेवनिया थाना क्षेत्र के दानिश नगर में तेज और लापरवाही से कार चलाते हुए चालक ने दूसरे वाहन को टक्कर मार दी। पीड़ित की शिकायत पर पुलिस ने संबंधित चालक के खिलाफ मामला दर्ज कर दुर्घटना के कारणों की जांच शुरू कर दी है।

## कटारा हिल्स में ऑटो चालक पर केस

कटारा हिल्स क्षेत्र में तेज रफ्तार ऑटो चालक ने लापरवाही से वाहन चलाते हुए दुर्घटना कर दी। शिकायत मिलने पर पुलिस ने आरोपी ऑटो चालक के खिलाफ प्रकरण दर्ज कर जांच शुरू कर दी है।

## सागर गोल्डन के सामने हदसा

कटारा हिल्स थाना क्षेत्र में सागर गोल्डन के सामने तेज रफ्तार मोटरसाइकिल चालक की लापरवाही से सड़क दुर्घटना हुई। पुलिस ने शिकायत के आधार पर संबंधित चालक के खिलाफ मामला दर्ज कर विवेचना शुरू कर दी है।

## लालघाटी में ट्रैक्टर की टक्कर

कोहेफिजा थाना क्षेत्र के लालघाटी में तेज रफ्तार ट्रैक्टर चालक ने लापरवाहीपूर्वक वाहन चलाते हुए दुर्घटना कर दी। पीड़ित की शिकायत पर पुलिस ने चालक के खिलाफ मामला दर्ज कर आगे की जांच शुरू कर दी है।

## खजूरी सड़क पर ट्रक की टक्कर

खजूरी सड़क थाना क्षेत्र के तुमड़ा जोड़ के पास ट्रक चालक की लापरवाही से सड़क हादसा हुआ। पुलिस ने शिकायत के आधार पर आरोपी चालक के खिलाफ मामला दर्ज कर जांच शुरू कर दी है।

## सार्वजनिक स्थान पर शराब पीने पर कार्रवाई

बागसेवनिया थाना पुलिस ने सार्वजनिक स्थान पर शराब पीते मिले दो लोगों के खिलाफ आबकारी अधिनियम के तहत अलग-अलग प्रकरण दर्ज किए। पुलिस ने दोनों आरोपियों पर नियमानुसार कार्रवाई की।

## महिला लापता

अशोका गार्डन थाना क्षेत्र में 30 वर्षीय महिला के घर से बिना बताए चले जाने पर परिजनों ने गुमशुदगी दर्ज कराई। पुलिस ने महिला की तलाश शुरू कर आसपास के क्षेत्रों में सूचना प्रसारित की है।

## भोपाल क्लब रोड पर मारपीट

हबीबनगर थाना क्षेत्र के भोपाल क्लब रोड पर गाली-गलौज, मारपीट और जान से मारने की धमकी देने का मामला दर्ज हुआ। पुलिस ने शिकायत के आधार पर आरोपी के खिलाफ प्रकरण दर्ज कर जांच शुरू कर दी है।

## पानी के विवाद में मारपीट

रातीबड़ थाना क्षेत्र की बम्होरी कॉलोनी में पानी के विवाद को लेकर गाली-गलौज, मारपीट और धमकी का मामला सामने आया। आरोपियों के खिलाफ प्रकरण दर्ज कर जांच शुरू कर दी है।

## दीक्षा नगर में विवाद

बागसेवनिया थाना क्षेत्र के दीक्षा नगर में आपसी विवाद के दौरान गाली-गलौज और मारपीट की घटना हुई। पीड़ित की शिकायत पर पुलिस ने आरोपियों के खिलाफ मामला दर्ज कर विवेचना शुरू की।

## दानिश नगर में झगड़ा

बागसेवनिया के दानिश नगर में पुराने विवाद को लेकर गाली-गलौज, मारपीट और धमकी देने का मामला दर्ज किया गया। पुलिस ने शिकायत के आधार पर आरोपियों के खिलाफ कानूनी कार्रवाई शुरू कर दी है।

## पैसों के विवाद में हमला

कोहेफिजा थाना क्षेत्र की रामा कॉलोनी में पैसों के लेनदेन को लेकर विवाद हुआ। आरोप है कि आरोपी ने गाली-गलौज कर मारपीट और धमकी दी।

## मुख्यमंत्री ने कुकरू में लगाई रात्रि चौपाल, ग्रामीणों की समस्याएं सुनीं

**राज्य ब्यूरो नईदुनिया, भोपाल:** मुख्यमंत्री डॉ. मोहन यादव ने शनिवार को बैतूल जिले के प्रसिद्ध हिल स्टेशन कुकरू में रात्रि चौपाल लगाकर ग्रामीणों से आत्मीय संवाद किया। उन्होंने ग्रामीणों की समस्याएं सुनीं और अधिकारियों को निर्देश दिए कि आमजन को किसी भी विभाग में अनावश्यक परेशानी न हो। मुख्यमंत्री की सहजता और आत्मीय व्यवहार से ग्रामीण अभिभूत नजर आए और उन्होंने खुलकर अपनी समस्याएं एवं सुझाव साझा किए।

रात्रि चौपाल के दौरान स्थानीय कोरकू समाज के कलाकारों ने पारंपरिक गीत और जनजातीय नृत्य प्रस्तुत कर मुख्यमंत्री का स्वागत किया। मुख्यमंत्री ने भी 'गोविंद बोलो हरि गोपाल बोलो' भजन सुनाकर उपस्थित लोगों का मन मोह लिया। इस अवसर पर महिलाओं और बच्चों से भी उन्होंने आत्मीय संवाद किया तथा सामाजिक कुरीतियों से दूर रहने का संदेश देते हुए सामूहिक विवाह को बढ़ावा देने और मृत्यु भोज जैसी



परंपराओं को हतोत्साहित करने की अपील की।

मुख्यमंत्री ने कहा कि प्रदेश सरकार वर्ष 2026 को कृषक कल्याण वर्ष के रूप में मना रही है। किसानों की आय बढ़ाने के लिए खेती के साथ पशुपालन को भी प्रोत्साहित किया जा रहा है।

उन्होंने बताया कि डॉ. भीमराव अंबेडकर कामधेनु योजना के तहत पात्र हितग्राहियों को गाय और भैंस पालन के लिए ऋण सहायता उपलब्ध कराई जा रही है। साथ ही कोदो-कुटकी की खरीदी समर्थन मूल्य पर जारी रहेगी। महिलाओं ने स्वयं सहायता समूहों के

माध्यम से संचालित आजीविका गतिविधियों और लखपति दीदी बनने के अनुभव साझा किए। मुख्यमंत्री ने जिला प्रशासन को निर्देश दिए कि महिला समूहों को सूक्ष्म एवं लघु उद्योगों से जोड़कर रोजगार के अधिक अवसर उपलब्ध कराए जाएं। उन्होंने आजीविका भवन और कोदो-कुटकी प्रसंस्करण इकाई स्थापित करने के लिए भी आवश्यक सहायता देने के निर्देश दिए।

ग्रामीणों की मांग पर मुख्यमंत्री ने पेयजल समस्या के समाधान के लिए तालाब निर्माण, बालिका छात्रावास, सड़क और पुलिया निर्माण सहित विभिन्न विकास कार्यों को स्वीकृति देने के निर्देश दिए। उन्होंने कहा कि सरकार का लक्ष्य अंतिम व्यक्ति तक योजनाओं का लाभ पहुंचाना है और ग्रामीण विकास के लिए हरसंभव प्रयास किए जाएंगे। कार्यक्रम में जनप्रतिनिधियों, प्रशासनिक अधिकारियों और बड़ी संख्या में ग्रामीण उपस्थित रहे।

## अस्पताल में भर्ती मरीज ने बाथरूम में फंदा लगाकर दी जान

**नईदुनिया प्रतिनिधि, भोपाल:** राजधानी भोपाल के कजलीखेड़ा थाना क्षेत्र स्थित कुशाभाऊ ठाकरे अस्पताल में भर्ती एक मरीज ने शुक्रवार देर रात अस्पताल परिसर के बाथरूम में फंसी लगाकर आत्महत्या कर ली।

सूचना पर पुलिस मौके पर पहुंची और मर्ग कायम कर जांच शुरू की। कजलीखेड़ा थाना पुलिस के अनुसार मृतक की पहचान सागर निवासी दीपक शुक्ला (48) के रूप में हुई है। वह पेशे से किसान थे। परिजनों ने पुलिस को बताया कि उनका मानसिक स्वास्थ्य संबंधी उपचार चल रहा था और इसी कारण उन्हें अस्पताल में भर्ती कराया गया था। पुलिस के मुताबिक देर रात दीपक अस्पताल के बाथरूम में गए थे। काफी समय तक बाहर नहीं आने पर अस्पताल स्टाफ

और परिजनों ने उनकी तलाश की। बाथरूम में वे फंदे पर लटकते हुए मिले। तत्काल पुलिस को सूचना दी गई, जिसके बाद शव को पोस्टमार्टम के लिए भेजा गया।

जांच के दौरान मौके से कोई सुसाइड नोट बरामद नहीं हुआ है। पुलिस का कहना है कि घटना के कारणों को लेकर फिलहाल कोई निष्कर्ष नहीं निकाला गया है। पोस्टमार्टम रिपोर्ट, अस्पताल से प्राप्त जानकारी और परिजनों के बयान के आधार पर पूरे मामले की जांच की जा रही है। कजलीखेड़ा थाने के सब-इंस्पेक्टर महेश माझी का कहना है कि सभी पहलुओं को ध्यान में रखकर जांच की जा रही है। पोस्टमार्टम रिपोर्ट और अन्य साक्ष्यों के बाद ही मौत के कारणों के संबंध में स्थिति स्पष्ट हो सकेगी।

## मुख्यमंत्री और भाजपा प्रदेश अध्यक्ष बैतूल में आज 'मन की बात' कार्यक्रम को सुनेंगे

**नप्र.भोपाल:** मुख्यमंत्री डॉ. मोहन यादव एवं भाजपा के प्रदेश अध्यक्ष हेमंत खण्डेलवाल 28 जून रविवार को प्रधानमंत्री नरेन्द्र मोदी के 'मन की बात' कार्यक्रम को बैतूल जिले में श्रवण करेंगे।

मुख्यमंत्री डॉ. मोहन यादव एवं भाजपा प्रदेश अध्यक्ष हेमंत खण्डेलवाल रविवार को प्रातः 11 बजे बैतूल जिले के भैंसदेही विधानसभा के भैंसदेही नगर मंडल के बृथ क्रमांक 318 कुकरू में भाजपा कार्यकर्ताओं व स्थानीय जनता के साथ 'मन की बात' कार्यक्रम को सुनेंगे। इसी तरह प्रदेश शासन के मंत्रीगण, पार्टी के प्रदेश पदाधिकारी, जनप्रतिनिधि एवं कार्यकर्ता प्रदेश भर के अलग-अलग बृथों पर प्रधानमंत्री नरेन्द्र मोदी के 'मन की बात' कार्यक्रम को सुनेंगे।

## जानलेवा हमले के तीन आरोपी गिरफ्तार आरोपी पर 25 अपराधिक मामले दर्ज

**नईदुनिया प्रतिनिधि, भोपाल:** थाना निशातपुरा पुलिस ने हत्या के प्रयास के मामले में फरार चल रहे तीन आरोपियों को गिरफ्तार कर लिया है। गिरफ्तार आरोपियों में आदतन अपराधी समीर उर्फ भन्ना, रेहान खान और सदफ शामिल हैं। मुख्य आरोपी समीर उर्फ भन्ना के खिलाफ पहले से 25 अपराधिक प्रकरण दर्ज हैं।

पुलिस के अनुसार 20 जून को रात पुरानी रंजिश के चलते आरोपियों ने फरियादी शाहरुख उर्फ भूरा के घर पहुंचकर विवाद किया। इसके बाद देर रात गैस राहत कॉलोनी के पास फरियादी और उसके साथी आमिर उर्फ अम्मी को घेर लिया। आरोप है कि आरोपियों ने आमिर को जमीन पर



गिराकर चाकुओं से कई वार किए, जबकि बीच-बचाव करने पर शाहरुख भी घायल हो गया।

मामले में थाना निशातपुरा में अपराध क्रमांक 554/2026 के तहत विभिन्न धाराओं में प्रकरण

दर्ज कर विवेचना शुरू की गई। पुलिस ने एक आरोपी को पहले ही गिरफ्तार कर लिया था। मुखबिर की सूचना और तकनीकी साक्ष्यों के आधार पर 26 जून को तीनों फरार आरोपियों को गिरफ्तार कर लिया गया। पुलिस ने बताया कि मुख्य आरोपी समीर उर्फ भन्ना क्षेत्र का आदतन अपराधी है, जिसके विरुद्ध 25 अपराधिक मामले दर्ज हैं। आरोपियों से पूछताछ जारी है तथा वारदात में प्रयुक्त हथियारों सहित अन्य साक्ष्यों के संबंध में जांच की जा रही है।

पुलिस ने अपराधियों में कानून का भय और आम नागरिकों में सुरक्षा का विश्वास बनाए रखने के उद्देश्य से गिरफ्तार आरोपियों का क्षेत्र में जुलूस भी निकाला।

## संत नगर में श्रीमद् भागवत कथा का शुभारंभ

**नईदुनिया प्रतिनिधि, हिनप्र:** संत नगर में गुरुदेव कथावाचक भगवानदास विधानी जी एवं पंडित संतोष शर्मा के सानिध्य में विधि-विधान से पूजा-अर्चना के साथ 'श्री कृष्ण जान यज्ञ कथा' का भव्य शुभारंभ हुआ।

इस धार्मिक आयोजन में हीरो फेन्स क्लब के अध्यक्ष व 'हीरो हिंदू' सहित नानक ददलानी, प्रभुदास मूलचंदानी, मधु घनश्यानी, प्रकाश मीणा, राजकुमार ददवानी और रवि ललवानी जैसे कई सेवाधारी भक्तों ने अपनी सक्रिय सहभागिता निभाई। कथा के प्रथम दिवस का मुभ्य उद्देश्य श्रद्धालुओं को भागवत के मूल मर्म, भक्ति, ज्ञान और वैराग्य से जोड़ना रहा। पहले



दिन के सत्र में वेदों और पुराणों के सार स्वरूप 'मंगलाचरण' और वंदना से कथा की शुरुआत की गई, जिसमें सृष्टि के रचयिता और पालनकर्ता सच्चिदानंद स्वरूप भगवान श्रीकृष्ण को नमन किया गया। इसके बाद देवर्षि नारद के भक्ति प्रसंग और श्रीमद् भागवत कथा के महात्म्य का विस्तृत व संगीतमय वर्णन कर भक्तों को भावविभोर कर दिया गया।

## बैंक में लूट की कोशिश नाकाम, घायल उपनिरीक्षक ने आरोपी को दबोचा

**नप्र.भोपाल:** छिंदवाड़ा के परासिया मार्ग स्थित बैंक ऑफ इंडिया की शाखा में दिनदहाड़े लूट का प्रयास विफल हो गया। बैंक बंद होने के दौरान आरोपी शटर काटकर भीतर घुसा और लॉकर तोड़ने का प्रयास किया। पुलिस के पहुंचने पर उसने सुतली बम में आग लगाकर धमाका किया और अफरा-तफरी के बीच भागने का प्रयास किया। इस दौरान आरोपी ने उपनिरीक्षक नारायण बघेल पर नुकाली हथियार से हमला कर उन्हें घायल कर दिया। इसके बावजूद उपनिरीक्षक ने पीछा कर आरोपी को पकड़ लिया।

## नर्मदा में डूबने से तीन दोस्तों की मौत

**राज्य ब्यूरो नईदुनिया, भोपाल:** जबलपुर में मुहम्मद की छूट्टी के दौरान नर्मदा नदी में नहाने गए तीन युवकों की डूबने से मृत्यु हो गई। यह हादसा शनिवार दोपहर दहा घाट पर हुआ। बताया गया कि एक युवक गहरे पानी में चला गया। उसे बचाने के प्रयास में उसके दो साथी भी नदी में उतर गए, लेकिन तीनों पानी के तेज बहाव में डूब गए। घटना की सूचना मिलते ही तिलवारा थाना पुलिस और गोताखोरों की टीम मौके पर पहुंची। लगभग तीन घंटे तक चले खोज अभियान के बाद तीनों के शव नदी के बीच झाड़ियों में फंसे मिले। पुलिस ने शवों को बाहर निकालकर आवश्यक कार्रवाई शुरू की। पुलिस के अनुसार तीनों युवकों की आयु 16 से 18 वर्ष के बीच थी। वे जबलपुर के मुजावर मोहल्ले के निवासी थे और निजी संस्थानों में कार्य करते थे। तीनों अपने-अपने माता-पिता की इकलौती संतान थे। घाट पर उनके कपड़े मिलने के बाद उनकी तलाश शुरू की गई थी।

**आम सूचना**  
भूमि खसरा क्रं.-125/1, 127/1, 139/4, ग्राम अरवलिया, तहसील हुजूर, जिला भोपाल के संबंध में :-  
सर्व साधारण को यह सूचित किया जाता है कि श्रीमती महानज फजल पत्नी श्री हबीब उल्ला खान, निवासी-मकान क्रं.-05, मरिजद शम्शूर खां, अष्टा सुजा खां, आजाद मार्केट, भोपाल के स्वत्व, स्वामित्व एवं आधिपत्य की भूमि खसरा क्रं.-125/1, 127/1 एवं 139/4 में से रकबा 18076 वर्गफिट भूमि जो कि ग्राम अरवलिया, तहसील हुजूर, जिला भोपाल में स्थित है, उक्त भूमि को क्रय करने हेतु मेरे पक्षकार ने बयाना राशि अदा कर सौदा पक्का किया है, उक्त संपत्ति पर यदि किसी भी व्यक्ति, संस्था, सोसायटी, समिति, बैंक, धितीय संस्थान, शासकीय/अशासकीय विभाग का हित व अधिकार, गिरदी या बंधक होती वह इस प्रकाशन से 07 दिवस के भीतर मेरे नीचे उल्लेखित पते पर अपनी आपत्ति दर्तावेजी साक्ष्यों के साथ स्वयं या अपने अधिभाषक के साथ प्रस्तुत करें अन्यथा मेरा पक्षकार उपरोक्त संपत्ति का पंजीयन अपने पक्ष में कराने हेतु स्वतंत्र रणनीति व समयावधि पश्चात् कोई आपत्ति मान्य नहीं होगी, इति।  
**सुनील कुमार जैन, अधिवक्ता कार्यालय - अ. के. जैन लॉ चेंबर' 67, आदर्श ह्रास्पिटल के पास, थाना रोड, शाहनगलाबाद, भोपाल - 462001 (म.प्र.) मो. 9131859720**



शनिवार शाम को राजधानी गरज-चमक के साथ जोरदार बारिश हुई।

## आकाशीय बिजली से छह की मौत और सात झुलसे

**नईदुनिया प्रतिनिधि, भोपाल:** राजधानी में शनिवार रात गरज-चमक के साथ वर्षा हुई, जिससे कई क्षेत्रों में बिजली आपूर्ति बाधित रही।

वहीं शिवपुरी में मानसून की पहली तेज वर्षा आंधी से

व्यापक नुकसान हुआ। कई स्थानों पर पेड़ और बिजली के खंभे उखड़ गए, जबकि एक ढाबा और मकान भी ढह गया।

कई वाहनों तथा एक पेट्रोल पंप को भी क्षति पहुंची। प्रदेश में आंधी, वर्षा और आकाशीय

बिजली गिरने की घटनाओं में छह लोगों की मृत्यु हो गई, जबकि सात लोग झुलसे गए।

झुलसे लोगों में चार बच्चे भी शामिल हैं। सीहोर में दो युवकों, दमोह में एक युवक, पांडुणा में खेत में कार्य कर रहे एक किसान,

मंदसौर में एक युवक तथा रायसेन में एक किसान की आकाशीय बिजली की चपेट में आने से मृत्यु हो गई। सीहोर में एक युवक घर के आंगन में बैठकर मोबाइल चला रहा था, तभी उस पर बिजली गिर गई।

## पश्चिम मध्य रेलवे की बैठक में जनहित पर चर्चा ....

## नितेश लाल ने यात्री सुविधाओं के मुद्दों को उठाया

**नईदुनिया प्रतिनिधि, हिनप्र:** पश्चिम मध्य रेलवे, जबलपुर की क्षेत्रीय रेल उपयोगकर्ता परामर्शदात्री समिति की बैठक को महाप्रबंधक कार्यालय के सभाकक्ष में आयोजित की गई। इस बैठक की अध्यक्षता महाप्रबंधक दिलीप कुमार सिंह ने की।

बैठक के दौरान समिति के सदस्य नितेश लाल ने पश्चिम मध्य रेलवे क्षेत्र के लाखों यात्रियों, व्यापारियों, आम जनता, ट्रांसजेंडरों और सेना के जवानों की सुविधाओं से जुड़े कई महत्वपूर्ण प्रस्ताव महाप्रबंधक और रेलवे बोर्ड के सामने प्रमुखता से रखे।

नितेश लाल ने संत हिरदाराम नगर स्थित आर्मी कैम्प परिसर में सैनिकों और उनके परिवारों के लिए एक विशेष रिजर्वेशन काउंटर स्थापित करने की मांग की, ताकि इयूटी पर तैनात जवानों को लंबी लाइनों में न लगना पड़े और उनका कीमती समय बच सके। इस



प्रस्ताव पर सकारात्मक रुख अपनाते हुए महाप्रबंधक ने जल्द

ही सैन्य अधिकारियों से चर्चा कर कैंट के भीतर टिकट काउंटर बनाने

पर अपनी सहमति जताई। इसके साथ ही, नितेश लाल ने संत